

സംസ്ഥാനത്ത് വനാവകാശ നിയമം (The Scheduled Tribes and Other Traditional Forest Dwellers (Recognition of Forest Rights) Act, 2006) പ്രകാരം നാളിതുവരെയായി 26600 പേർക്ക് ഭൂമിക്കുള്ള കൈവശാവകാശ രേഖ വിതരണം ചെയ്തിട്ടുണ്ട്.

(ബി) ഇനിയും എത്രപേർക്ക് പ്രസ്തുത രേഖകൾ നൽകാനുണ്ട്? വിശദമാക്കാമോ?

വനാവകാശ രേഖയ്ക്കായി ലഭിച്ച അപേക്ഷകളിൽ ജില്ലാതല കമ്മിറ്റി (DLC) പാസ്സാക്കിയതിൽ കൈവശാവകാശ രേഖ നൽകാനുള്ള 1098 അപേക്ഷകളിൽ കൈവശാവകാശ രേഖ നൽകുന്നതിനുള്ള നടപടികൾ സ്വീകരിച്ചുവരുന്നു. ഗ്രാമസഭയിൽ 271 അപേക്ഷകളും സബ് ഡിവിഷൻ ലെവൽ കമ്മിറ്റി (SDLC)-യിൽ 3634 അപേക്ഷകളും ജില്ലാതല കമ്മിറ്റി (DLC)-യിൽ 348 അപേക്ഷകളും നിലവിലുണ്ട്. കൂടാതെ, പുതിയ അപേക്ഷകളിൽ വനാവകാശ കമ്മിറ്റികൾ മുഖേനയുള്ള നടപടിക്രമങ്ങൾ പുരോഗമിച്ചു വരുന്നു.

(സി) വനാവകാശ രേഖകൾ നൽകുന്നതിനായി സർവ്വേ നടപടികൾ ആരംഭിച്ചിട്ടുണ്ടോയെന്ന് അറിയിക്കാമോ;

(ഡി) എങ്കിൽ ആയതിന്റെ പുരോഗതി വ്യക്തമാക്കാമോ?

(സി&ഡി) വനാവകാശ രേഖയ്ക്കായി ലഭിക്കുന്ന അപേക്ഷകളിൽ സംയുക്ത പരിശോധനയും സർവ്വേയും നടത്തിയ ശേഷമാണ് കൈവശാവകാശ രേഖ വിതരണം ചെയ്യുന്നത്. ജില്ലാതല കമ്മിറ്റി (DLC)-ക്ക് മുന്നിലുള്ള 348 അപേക്ഷകളിൽ സർവ്വേ നടപടികൾ പൂർത്തീകരിച്ചിട്ടുണ്ട്. സബ് ഡിവിഷൻ ലെവൽ കമ്മിറ്റി (SDLC)-ക്ക് മുന്നിലുള്ള 3634 അപേക്ഷകളിൽ സർവ്വേ നടത്തുന്നതിനുള്ള നടപടി ക്രമങ്ങൾ പുരോഗമിച്ചുവരുന്നു.

#### കാവ് സംരക്ഷണ പദ്ധതി

165(911) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) ക്ഷേത്രങ്ങളോടനുബന്ധിച്ചുള്ള കാവുകൾ സംരക്ഷിക്കുന്നതിന് വനംവകുപ്പ് ആവിഷ്കരിച്ച് നടപ്പിലാക്കുന്ന 'കാവ് സംരക്ഷണ പദ്ധതി'യിൽ ഉൾപ്പെട്ട നതിനുള്ള മാനദണ്ഡങ്ങളും നടപടിക്രമങ്ങളും എന്തെല്ലാമെന്ന് വ്യക്തമാക്കാമോ?

24-12-2016-ലെ സർക്കാർ ഉത്തരവ് (സാധാ) നമ്പർ 485/16/വനം, ഉത്തരവ് പ്രകാരം കാവുകളുടെ സംരക്ഷണത്തിനും പരിപാലനത്തിനുമായി പദ്ധതി നിലവിലുണ്ട്. പ്രസ്തുത ഉത്തരവിലെ മാർഗ്ഗ നിർദ്ദേശങ്ങൾക്ക് വിധേയമായി ജൈവവൈവിധ്യ സംരക്ഷണത്തിന്റെ ഭാഗമായി കാവുകളുടെ സംരക്ഷണ

പുനരുദ്ധാരണ പദ്ധതിയിൽ ഉൾപ്പെടുത്തി ഫണ്ട് ലഭ്യതയനുസരിച്ച് ജില്ലാ അടിസ്ഥാനത്തിൽ തെരഞ്ഞെടുക്കപ്പെടുന്ന ക്വാറുകൾക്ക് എല്ലാ വർഷവും ധനസഹായം നൽകിവരുന്നുണ്ട്. ടി പദ്ധതി പ്രകാരം ക്വാറുകളുടെ സംരക്ഷണ പുനരുദ്ധാരണ പ്രവർത്തനങ്ങൾക്ക് ധനസഹായം നൽകുന്നതിലേക്കായി അപേക്ഷകൾ ക്ഷണിച്ചുകൊണ്ട് പത്രക്കുറിപ്പ് നൽകുകയും വിപുലമായ പ്രചാരം നൽകി വരികയും ചെയ്യുന്നുണ്ട്. അപ്രകാരം ലഭ്യമാകുന്ന അപേക്ഷകളിൽ സ്ഥലപരിശോധന നടത്തി ഏറ്റവും അനുയോജ്യമായതും നിശ്ചിത മാനദണ്ഡങ്ങൾ പാലിക്കുന്നതുമായ നിശ്ചിത എണ്ണം (സാധാരണയായി ഒരു ജില്ലയിൽ നിന്നും ഒരു സാമ്പത്തിക വർഷം 5 ക്വാറുകൾക്ക്) ക്വാറുകളുടെ പേരുവിവരങ്ങൾ സംസ്ഥാനതല വിദഗ്ദ്ധ സമിതിക്ക് സമർപ്പിക്കുന്നു. ആയതിൽനിന്നും സംസ്ഥാനതല വിദഗ്ദ്ധ സമിതി തെരഞ്ഞെടുക്കുന്ന ക്വാറുകൾ അടുത്ത 5 വർഷത്തെ പ്രവർത്തന വിവരങ്ങൾ അടങ്ങിയതും നിശ്ചിത മാനദണ്ഡങ്ങൾ പ്രകാരമുള്ളതുമായ സൂക്ഷ്മാസൂത്രണരേഖ തയ്യാറാക്കി സമർപ്പിക്കുകയും ആയത് അംഗീകരിക്കുന്നതിന്റെ അടിസ്ഥാനത്തിൽ വനം വകുപ്പുമായി ചേർന്ന് ധാരണാപത്രം ഒപ്പുവയ്ക്കുകയും തുടർന്ന് ടി ക്വാറുകൾക്ക് അടുത്ത 5 വർഷത്തേക്ക് ദീർഘകാലാടിസ്ഥാനത്തിൽ ധനസഹായം നൽകി വരുന്നു. ക്വാറുകളിലുള്ള ജൈവവൈവിധ്യം, ജലസ്രോതസ്സ്/ ജലസംരക്ഷണ കളങ്ങൾ, വിസ്തൃതി, കാവിലുള്ള വൃക്ഷങ്ങളുടെയും ജീവജാലങ്ങളുടെയും വിശദാംശങ്ങൾ എന്നിവ പരിഗണിച്ചാണ് ക്വാറുകളെ തെരഞ്ഞെടുക്കുന്നത്.

(ബി) കോട്ടയം ജില്ലയിൽ ഏതെല്ലാം ക്വാറുകളാണ് പ്രസ്തുത പദ്ധതിയിൽ ഉൾപ്പെട്ടിട്ടുള്ളതെന്ന് വ്യക്തമാക്കുമോ; വിശദാംശം നൽകുമോ?

കഴിഞ്ഞ 3 വർഷം കോട്ടയം ജില്ലയിൽ നിന്നും ധനസഹായത്തിന് അർഹമായ ക്വാറുകളുടെ പേരുവിവരം അനുബന്ധമായി ചേർക്കുന്നു.\*

#### തെന്തല പോലീസ് സ്റ്റേഷൻ വനഭൂമി വിട്ടു നൽകൽ

166(912) ശ്രീ. പി. എസ്. സുപാൽ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) തെന്തല പോലീസ് സ്റ്റേഷൻ വനഭൂമി വിട്ടുനൽകുന്നതുമായി ബന്ധപ്പെട്ട നടപടികൾ ഏത് ഘട്ടത്തിലാണെന്നറിയിക്കുമോ?

തെന്തല പോലീസ് സ്റ്റേഷൻ നിർമ്മാണത്തിനായി 1980-ലെ വന സംരക്ഷണ നിയമത്തിലെ സെക്ഷൻ 2 പ്രകാരം 0.3845 ഹെക്ടർ വനഭൂമി വിട്ടുനൽകുന്നതിനായി യൂസർ ഏജൻസിയായ കൊല്ലം റൂറൽ ജില്ലാ പോലീസ്

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.